

(1)	(2)	(3)
എറണാകുളം	-	218
തൃശ്ശൂർ	-	83
പാലക്കാട്	-	63
മലപ്പുറം	-	36
കോഴിക്കോട്	1	102
വയനാട്	-	31
കണ്ണൂർ	-	708
കാസർഗോഡ്	-	176
ആകെ	3	1936

പൊഴിമുറിക്കുന്നതിന് സ്പെഷ്യൽ ഫണ്ട് അനുവദിക്കാൻ നടപടി

163 (2517) ശ്രീ. കെ. ആൻസലൻ : താഴെ കാണുന്ന ചോദ്യത്തിന് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

കുളത്തൂർ പഞ്ചായത്തിലെ പൊഴിയൂർ പ്രദേശത്ത് കടൽവെള്ളം നദിവഴി കരയിൽ കയറുന്ന അവസരങ്ങളിൽ ഈ വെള്ളം തിരികെ കടലിൽ ഒഴുക്കുന്നതിലേയ്ക്കായി മണൽ മാറ്റാൻ (പൊഴിമുറിക്കുന്നതിന്) പഞ്ചായത്ത് അധികൃതർ ഫണ്ടിന്റെ പേരു പറഞ്ഞു ഒഴിഞ്ഞു മാറുന്നത് പരിഹരിക്കാൻ പഞ്ചായത്തിന് സ്പെഷ്യൽ ഫണ്ട് അനുവദിക്കുമോ?

ഉത്തരം

കുളത്തൂർ പഞ്ചായത്തിലെ പൊഴിയൂർ പ്രദേശത്ത് അടിക്കടി ഉണ്ടാകുന്ന പൊഴികയറ്റത്തിന്റെ ഭാഗമായി പൊഴി മുറിച്ചുമാറ്റുന്നതിന് ഭീമമായ തുക പഞ്ചായത്തിൽ നിന്നും ചെലവഴിക്കേണ്ട സാഹചര്യത്തിൽ ജില്ലാ കളക്ടർ തലത്തിൽ ആയത് പരിഹരിക്കുന്നതിനുള്ള ശ്രമങ്ങൾ നടന്നുവരുന്നു.

തദ്ദേശസ്ഥാപനങ്ങളിലെ അംഗങ്ങളുടെ ഓണറേറിയം

164 (2518) ശ്രീ. വി. പി. സജീന്ദ്രൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) തദ്ദേശസ്ഥാപനങ്ങളിലെ അംഗങ്ങളുടെ ഓണറേറിയം വർദ്ധിപ്പിച്ച് ഉത്തരവായിട്ടുണ്ടോ; എങ്കിൽ എന്ന് മുതലായിരുന്നു വർദ്ധിച്ച ഓണറേറിയം പ്രഖ്യാപിച്ചത്; വിശദാംശം വ്യക്തമാക്കുമോ;

(ബി) മുൻ സർക്കാരിന്റെ കാലത്ത് ഇതുസംബന്ധിച്ച തീരുമാനം എടുത്തിരുന്നോ;

(സി) ഇപ്പോൾ നടപ്പിലാക്കുന്ന വർദ്ധനവിലൂടെ എത്ര കോടി രൂപയുടെ അധിക ബാധ്യത പ്രതിവർഷം ഉണ്ടാകുമെന്നാണ് കണക്കാക്കിയിട്ടുള്ളതെന്നും ഏതു ഫണ്ടിൽ നിന്നാണ് ഈ തുക കണ്ടെത്തുന്നതെന്നും വ്യക്തമാക്കാമോ?

ഉത്തരം

(എ) ഉണ്ട്. 10-8-2016-ലെ സ.ഉ. (അച്ചടി) നമ്പർ 30/2016/തസ്വഭവ ഉത്തരവ് പ്രകാരം സംസ്ഥാനത്തെ തദ്ദേശസ്വയംഭരണ സ്ഥാപനങ്ങളിലെ തെരഞ്ഞെടുക്കപ്പെട്ട ജനപ്രതിനിധികളുടെ പ്രതിമാസ ഓണറേറിയം 1-7-2016 മുതൽ മുൻകാല പ്രാബല്യത്തോടെ വർദ്ധിപ്പിച്ചുകൊണ്ട് ഉത്തരവ് പുറപ്പെടുവിച്ചിട്ടുണ്ട്.

(ബി) 2-3-2016-ലെ മന്ത്രിസഭായോഗം ഓണറേറിയം വർദ്ധിപ്പിക്കാൻ തീരുമാനിച്ചിരുന്നു. എന്നാൽ തെരഞ്ഞെടുപ്പ് പെരുമാറ്റച്ചട്ടം നിലവിൽ വന്നതിനാൽ ഉത്തരവ് പുറപ്പെടുവിച്ചിരുന്നില്ല.

(സി) ഓണറേറിയം വർദ്ധനവിലൂടെ ഗ്രാമപഞ്ചായത്തുകൾക്ക് 77,62,16,400 രൂപയും ജില്ലാ പഞ്ചായത്തുകൾക്ക് 1,87,39,200 രൂപയും ബ്ലോക്ക് പഞ്ചായത്തുകൾക്ക് 10,92,12,000 രൂപയുടെയും കേരളത്തിലെ മുനിസിപ്പാലിറ്റികളിലേയും കോർപ്പറേഷനുകളിലേയും കൂടി പ്രതിവർഷം 20,54,80,800 രൂപയുടെയും അധിക ബാധ്യത ഉണ്ടാകുമെന്നാണ് കണക്കാക്കിയിട്ടുള്ളത്. ത്രിതല പഞ്ചായത്തുകളുടെയും നഗരസഭകളുടെയും തനത് ഫണ്ട്/ജനറൽ പർപ്പസ് ഫണ്ട് എന്നിവയിൽ നിന്നാണ് ഇതിനാവശ്യമായ തുക കണ്ടെത്തുന്നത്.

ഗ്രാമപഞ്ചായത്തുകളിൽ സേവനം അനുഷ്ഠിക്കുന്ന ഡ്രൈവർമാർ

165 (2519) ശ്രീ. എം. എം. മണി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) ഗ്രാമപഞ്ചായത്തുകളിൽ 10 വർഷത്തിലധികമായി ഡ്രൈവറായി സേവനം അനുഷ്ഠിക്കുന്നവർ നിലവിലുണ്ടോ; ഇവരുടെ എണ്ണം ജില്ല തിരിച്ച് ലഭ്യമാക്കുമോ;

(ബി) ഗ്രാമപഞ്ചായത്തുകളിൽ 10 വർഷത്തിലധികമായി ഡ്രൈവറായി സേവനം അനുഷ്ഠിച്ചുവരുന്നവരെ സ്ഥിരപ്പെടുത്തണം എന്ന ആവശ്യം ശ്രദ്ധയിൽപ്പെട്ടിട്ടുണ്ടോ;

(സി) ഇവരെ സ്ഥിരപ്പെടുത്തുന്നതിനാവശ്യമായ നടപടികൾ സ്വീകരിച്ചിട്ടുണ്ടോ; ഇല്ലെങ്കിൽ ഇതു പരിഗണനയിലുണ്ടോ?